Bosnalızadə Məhəmmədraşid Mustafa oğlu 
(21.06.1892 - ?) 


Azərbaycan Cümhuriyyətinin yaranmasından az sonra Türkiyədən bir çox müəllimlər 
gələrək Azərbaycandakı qandaşlarına maarif işığı yaymağa başladılar. Doğrudur, Türkiyədən 
müəllim çağırılıb gətirilməsi ənənəsi hələ çar dönəmində də vardı, ancaq çarizm bunun qarşısını 
almaq üçün bütün mümkün vasitələrə əl atırdı. Cümhuriyyətin qurulması ilə ortada heç bir rəsmi 
əngəl qalmasa da, Azərbaycanın özünün iç problemlərindən dolayı, bu sahədə inqilabi dəyişiklik 
baş verdiyini söyləyə bilmərik, çünki ölkədə rus-bolşevik və erməni-daşnak hərbi qüvvələriylə 
aparılmış şiddətli iç savaşı nəticəsində məktəblər də dağılmışdı, dərslik və tədris vəsaitləri kəskin 
çatışmırdı, iqtisadi çətinliklər üzündən müəllimlərə yüksək maaş vermək mümkün deyildi və s. 
və ilax. 

Türkiyədən gələn müəllimlərin bir çoxu əslində hərbçilərdi. Onlar istiqlalımıza müəllim adı 
altında dəstək verir, yerli xalqın döyüş ruhunu qaldırırdılar. Bu üzdən də xalq içində onların 
böyük hörməti vardı. Özəlliklə Nuru paşanın başçılığı altında Qafqaz İslam Ordusu Azərbaycanı 
rus-erməni işğalçılarından təmizlədikdən sonra hər bir Türkiyə vətəndaşına olduğu kimi, həmin 
müəllimlərə də xalqda sonsuz ehtiram və pərəstiş dərəcəsinə çatan sevgi yarandı. O 
müəllimlərdən biri də haqqında danışacağımız Məhəmmədraşid Bosnalızadədir. 

ökokok 

Gəncə ali ibtidai məktəbi nəzdindəki iki illik müəllimlər kursu müəllimi M.Bosnalızadə 27 
yanvar 1919-cu ildə Gəncə Qəzası Maarif Müfəttişliyinə müəllimlik kursundakı müəllimlik 
vəzifəsindən istefaya dair məruzə yazaraq bildirir: “Kursda olan dərslərim edadi məktəbi ilə 
eyni zamana təsadüf etdiyindən dolayı, kursu tərk etməyə məcbur olurum. Təvəqqe edərəm 
istefamı qəbul ilə yerimə başqasını təyin ediniz”.” 

Görünən budur ki, onun kursdan istefası qəbul olunmayıb. 

1919-cu ilin yayında Cümhuriyyətin xarici dövlətlərə tələbə göndərmək istəyi ilə tanış olan 
M.Bosnalızadə də bu fürsətdən yararlanmaq istəyib. Öncə lazımlı sənədləri toplayıb. Onların ən 
vaciblərindən biri Gəncə ali ibtidai məktəbi yazdığı bu bəlgədir: 

“Məktəbimizin cünbündə kain” müəllimlər kursunda bir sənədən bəri müəllimlik vəzifəsi 
görən Məhəmmdədraşid əfəndi İstanbul Darülfünunu hüquq fakültəsi üçüncü sinif" tələbəsindən 
olduğu və övraqlarının nüsuxu” təzkirəsi” ilə bərabər İstanbul Darülfünunda bulunduğu təsdiq 
olunur. Tələb vüquunda bir qitə kopyasını Azərbaycanın İstanbul səfarətinə əta edəcəkdir. 

04.08.1919”.7 

Elə həmin vərəqdə türkcə mətnin altında rusca bu cümlə yazılıb: “Burada bildirilənləri 
imza və məktəbin möhürünü basmaqla təsdiq edirəm. Məktəbin müfəttişi əvəzi (imza)”. 

Rusca cümlənin altında yenidə türkcə mətn gəlir: 

“Müəllim və müəllimələr kursu müəllimi Məhəmmədraşid əfəndi, təhqiqatım nəticəsi, 
İstanbul Darülfünunu hüquq fakültəsi üçüncü sinif tələbəsindən olduğunu və övraqlarının 
İstanbul fakültəsində qaldığını təbyin” etmişdir. 

Gəncə qəzasının maarif müfəttişi: Cavad bəy Cuvarlı. 

05/8/1919. 

(Gəncə qəzasının maarif müfəttişinin möhürü)”.” 

(Sənədin arxasında bu mətnlərin ruscaya tərcüməsi də verilib). ” 


İ Bu məktəblərə rus termini ilə “real məktəb” deyilirdi. 

Artıq əlində “daşdan keçən” sənədi olan M.Bosnalızadə 5 avqust 1919-cu ildə “Azərbaycan 
Cümhuriyyəti Maarif Nəzarəti-cəliləsinə” “əcnəbi məmləkətlərindən birinə tələbə göndərmək 
barəsində məruzat”ında yazır: 

“Azərbaycan Cümhuriyyəti Maarif Nəzarətinin taşraya" ali təhsil görmək üçün tələbə 
göndərəcəyini eşitdim. Bəndəniz İstanbul Darülfünunu hüquq fakültəsi üçüncü sənə 
tələbəsindənəm. Almanca lisanını pək gözəl biliyorum. İsveçrənin Bern şəhərində hüquq təhsil 
etdikdən sonra Azərbaycana gəlib xidmət edəcəyəm. Övraqlarım? hal-hazırda İstanbul hüquq 
fakültəsindədir. Kəndimin həqiqətən hüquq tələbəsindən olduğumu ali ibtidai məktəbi müdiri və 
maarif müfəttişi təsdiq etmişdir. 

Avropaya ezamım təqdirində İstanbula gedib övraqlarımın bir qitə kopyasını Azərbaycan 
İstanbul nümayəndəsi vasitəsilə Azərbaycana göndərməyi təəhhüd elərəm. İcab edərsə qanuni 
kəfalət də göstərə bilirəm. 

İstanbul Darülfünunu hüquq fakültəsi üçüncü sinif tələbəsi 

Bosnalızadə Məhəmmədraşid (imzası)”.” 

Bu məktubun rusca tərcüməsi həmin vərəqin arxasında makinada çap edilib." 

Ancaq dövlət təqaüdçüləri sırasına daxil edilməyin önəmli şərtlərindən biri kasıblıq 
haqqında arayışın təqdim edilməsi idi. Bosnalızadə Gəncədən həmin arayışı da aldı: 

“İstanbul hüquq fakültəsi üçüncü sinif tələbəsindən Məhəmmədraşid əfəndinin ailəsi 
bulunmadlğı və kəndisinin əcnəbi bir məmləkətdə kəndi puluyla təhsil edəcək bir iqtidarı haiz 
olmadığına dair bir qitə vəsiqə tərəfimizdən mumileyh yədinə əta qılındı. 

Gəncə qəzasının maarif müfəttişi Cavad bəy Cuvarlı. 

5/8/1919. 

(Gəncə qəzasının maarif müfəttişinin möhürü)”.” 

(Bu mətnin altında rusca tərcüməsi verilib). 

Görünür ki, artıq ona dövlət təqaüdü veriləcəyinə gerçək umud yaranmış, bu haqda söz 
verilmişdi, yoxsa o, bu öhdəliyi götürməzdi: 

“Azərbaycan Cümhuriyyəti Maarif Nəzarəti tərəfindən təhsil məsarifi əta olunaraq hər 
hankı əcnəbi darülfünunu hüquq fakültəsində təhsilimi ikmal etdikdən sonra iki sənədən az 
olmamaq üzrə Azərbaycan Cümhuriyyəti qulluğunda bulunmanı təəhhüd elədiyimi mübin bir qitə 
sənədim Məarif Nəzarətinə əta qılındı. 

İstanbul Darülfünunu hüquq fakültəsi üçüncü sinif tələbəsindən 

(M.Bosnalızadənin imzası). 

5/8/1919. 

Sənəd və imza mumileyh Məhəmmədraşid əfəndinin olduğu təsdiq olunur. 

Gəncə qəzasının maarif müfəttişi: Cavad bəy Cuvarlı”.” 

Bu mətnin altında rusca tərcüməsi verilib. 

Gəncə Darülmüəlliminində müəllim işləyən Tofiq Nurəddin 7 avqust 1919-cu ildə 
Məhəmmədəmin Rəsulzadəyə və maarif naziri Rəşid xan Qaplanova məktub yazaraq 
Məhəmmədraşid Bosnalızadəni onlara tapşırıb. O, Rəsulzadəyə yazıb: 

“Əziz və möhtərəm Məhəmmədəmin, 

Sizə müəllim arkadaşlarımızdan Məhəmmədrəşidi təqdim edərəm. Kəndisi İstanbul 
Məktəbi-Hüquqi tələbələrindən və ehtiyat zabitlərindəndir. Azərbaycan hesabına Avropaya 
təhsilə getmək istəyir. Mükəmməl almanca bildiyi üçün Avropa darülfünunları dərslərini 
doğrudan-doğruya təqib edə bilir. Lazım gələn dairələrə tövsiyə etmənizi hüquqi-qədimə naminə 
pək rica edərəm, əzizim əfəndim. 

Hörməti-məxsusə ilə: (Tofiq Nurəddinin imzası)”.” 

? Sənədlərim. 

Elə həmin səhifədəcə M.Rəsulzadə öz əliylə bu cümləni yazaraq altından qol çəkib: 

“Məruf Tofiq Nurəddin bəyəfəndiyi şəxsən tanıdığımdan bu xüsusdakı təyinata əhəmiyyət 
vermək İrica/ olunur. 

(Məhəmmədəmin Rəsulzadənin imzası) ”." 

Tofiq Nurəddin bəyin məktubundakı “hüquqi-qədimə naminə” sözlərindən anlaşılır ki, 
Rəsulzadə ilə onun arasında çoxdan dostluq münasibətləri olub və haçansa onun da Rəsulzadəyə 
yardımı dəyib. 

T.Nurəddinin R.x.Qaplanova məktubunda isə oxuyuruq: 

“Pək möhtərəm Rəşid bəyəfəndi, 

İşbu hörmətnaməm ilə zati-alilərinə müəllim arkadaşlarımdan Məhəmmədrəşid əfəndiyi 
təqdim edərəm. Kəndisi İstanbul Darülfünunu hüquq şöbəsi tələbələrindən və ehtiyat 
zabitlərindəndir. Azərbaycan hökuməti tərəfindən Avropaya göndəriləcək tələbələr arasında 
getmək istəyir. Mükəmməl almanca bildiyi üçün Darülfünun dərslərini doğrudan-doğruya təqib 
edə bilir. Bədət-təhsil” Azərbaycan hökumətinə xidmət edəcəyinə dair kəfaləti-qəviyyə 
göstərəcəkdir. Ləyaqəti və hüsni-əxlaqı ilə bütün Gəncənin təqdirini qazanmış bu idealist Türk 
gəncinin məzhəri-təvəccöhünüz olacağına şübhə yokdur. Hörməti-məxsusəmin lütfən qəbulunu 
istirham elərəm, möhtərəm Rəşid bəyəfəndi. 

Gəncə, 7 ağustos 1919. 

Gəncə Darülmüəllimini müəllimlərindən (Tofiq Nurəddinin imzası)”. 

Özəlliklə Məhəmmədəmin Rəsulzadənin tövsiyəsindən sonra M.Bosnalızadənin 100 
təqaüdçü sırasında düşməmək ehtimalı aradan qalxıb. 

Gəncə polis müdiriyyəti 3 noyabr 1919-cu ildə 6944 saylı belə bir vəsiqə verib ki, Gəncə 
şəhərində yaşayan Məhəmmədraşid Bosnalızadə gerçəkdən imkansız adamdır." 

Gəncə şəhər xalq məktəbləri müfəttişi 4 noyabr 1919-cu ildə Xalq Maarif Nəzarətinə 4764 
saylı məktubla müraciət edərək, Gəncə ali ibtidai məktəbindəki ikiillik metodik kursların 
müəllimi Məhəmmədraşid Bosnalızadəni ərizəsinə əsasən işdən azad etməyi xahiş edib.” Çünki 
bir neçə gündən sonra təqaüdçülərin Avropa yola düşməsi gözlənilirdi (ancaq ilk gediş 14 yanvar 
1920-ci ildə oldu). 

Bosnalızadə Bakıda 9 noyabr 1919-cu ildə maarif nazirinə rusca yazdığı” ərizədə də bildirir 
bildirir ki, İsveçrənin Bern Universitetinin hüquq fakültəsində oxumaq istəyirəm, bütün 
sənədlərim İstanbuldadır, İstanbuldan keçdiyimiz zaman onların surətlərini götürərək 
Azərbaycan səfirliyinə verəcək, əslini isə özümlə götürəcəyəm. Bu haqda tələbələrin xaricə 
göndərilməsi üzrə komissiyaya məlumat vermişəm. Mənə bu imkanı veriniz ki, Qərbi Avropaya 
gedəcək yoldaşlarımdan ayrı düşməyim. / 

Onu yoldaşlarından ayrı sala biləcək başqa mühüm bir əngəl də vardı — Azərbaycan 
təbəəliyini qəbul etməli idi. Azərbaycan Cümhuriyyəti daxiliyyə naziri 9 təşrini-sani (noyabr) 
1919-cu ildə 11049 saylı belə bir vəsiqə verib ki, Azərbaycan təbəiyyəti (vətəndaşlığı) haqqında 
11 avqust 1919-cu il tarixli qanunun 6-cı fəsli 1-nci qisminə əsasən Məhəmmədraşid Mustafa 
oğlu Bosnalızadəyə Azərbaycan Cümhuriyyəti vətəndaşlığı verilib. 

21 iyun 1892-ci ildə doğulub. Milliyyəti: Türk. Dini: müsəlman. Ailəcə: bikar. 

Daxiliyyə naziri namına ceneral-mayor Ağabəyov. 

İdarə müdiri vəzifəsini ifa edən Rza Ağasıbəyov." 

Şöbə müdiri Bəhram Rzabəyli.” 

(Bu vərəqin arxasında həmin mətnin rusca tərcüməsi verilib). 


" Yenə orada. 

? Təhsildən sonra. 

5” ARDA, fond 51, siyahı 3, iş 61, vərəq 2a. 

5 O, Cümhuriyyət tələbəsi Yusif bəy Ağasıbəylinin qardaşıdır. 

Azərbaycan Cümhuriyyətinin xalq maarif naziri Rəşid xan Qaplanovun 10 noyabr 1919-cu 
il tarixli 544 saylı əmri ilə Gəncə kişi gimnaziyasının müəllimi Bosnalızadə 1 noyabrdan öz 
ərizəsi ilə ailə vəziyyəti ilə bağlı olaraq vəzifəsindən və bütövlükdə xidmətdən azad edilib. 
(Onun yerinə İlyas əfəndi Şıxzamanov təyin edilib).. 

Bosnalızadə 15 noyabr 1919-cu ildə Bakı şəhərində “Serbiya” mehmanxanasından maarif 
nazirinə yazdığı ərizədə bildirib ki, tələbələrin xaricə göndərilməsi üzrə təyinat komissiyasının 
sərəncamına əsasən Azərbaycan Cümhuriyyəti vətəndaşları sırasına qəbul edilməyim haqqında 9 
noyabr 1919-cu il tarixli 11049 saylı təsdiqnaməni təqdim edirəm.” 

26 noyabr 1919-cu ildə o, xalq maarif nazirinə bildirir ki, mən İstanbul Universiteti hüquq 
fakültəsinin üçüncü kurs tələbəsi kimi hökumətin Avropaya göndərdiyi tələbələr sırasına 
salınmışam. Gerçəkdən üçüncü kurs tələbəsi olduğumu təsdiqləyən universitet sənədindən başqa, 
bütün sənədləri tələbələrin göndərilməsi üzrə komissiyaya təqdim etmişəm. İndi Bakıda yaşamaq 
imkanım olmadığına görə İstanbula getməyimə icazə verməyinizi xahiş edirəm ki, tələb edilən 
bütün sənədləri əldə etməyimə imkan olsun. Mənə çatası təqaüdü İstanbulda Azərbaycan 
səfarətinə göndərməyinizi xahiş edirəm ki, zəruri sənədləri təqdim etdikdən sonra onu ala bilim.” 
bilim.” 

Onun bütün xahişləri nəzərə alınıb. 

9 dekabr 1919-cu ildə M.Bosnalızadə oxuyacağı dövlətdə siyasi və partiya işlərinə 
qoşulmayacağına" və təhsilini bitirdikdən sonra Azərbaycan Cümhuriyyəti Xalq Maarif 
Nəzarətinin təqaüdçüsü kimi üzərinə düşən bütün öhdəliklərə yerinə yetirəcəyinə” dair 
dilkağızları verib. 

13 yanvar 1920-ci ildə Azərbaycan Cümhuriyyəti hökumətinin onu dövlət hesabına ali 
təhsil almaqçün xaricə göndərməsi haqqında 539 saylı vəsiqə verilib.” 

ökökək 

M.Bosnalızadə Fransada — Paris Universitetində hüquq fakültəsində oxuyub. 
Təhsilini bitirdikdən sonra Azərbaycana dönməyib. Çox böyük ehtimalla o, Türkiyəyə 
qayıdıb və orada yaşayaraq işləyib. Ancaq bu haqda əlimizdə heç bir bilgi yoxdur. Onu tapmaq 
üçün indiyədək göstərdiyimiz bütün səylər nəticəsiz qalıb. 

